

## आईआईटी ने स्कूली बच्चों के लिए शुरु की ऑनलाइन व्याख्यान श्रृंखला

इंदौर। आईआईटी इंदौर की ओर से 13 जनवरी से राज्य शिक्षा विभाग, मप्र के सहयोग से एक भारत श्रेष्ठ भारत के तहत राष्ट्रीय आविष्कार अभियान के तहत एक कार्यक्रम विज्ञान पर चर्चा शुरु किया गया। यह कार्यक्रम 6<sup>टी</sup> से 8<sup>वीं</sup> तक के स्टूडेंट्स के बुनियादी वैज्ञानिक अवधारणा के विकास के साथ-साथ शिक्षकों के लिए इंटरनेट आधारित उपकरणों का उपयोग करके अपने शिक्षण कौशल को विकसित करने व ऑनलाइन शिक्षण के कारण बनाए गए तनाव के स्तर को कम करने के लिए बनाया गया है। कार्यक्रम का आयोजन डॉ. नीरज कुमार शुक्ला, संयोजक एक भारत श्रेष्ठ भारत, डॉ. आशीष कुमार (टीम लीडर), डॉ. मृगेंद्र दुबे और डॉ. अजय कुमार कुशवाहा के मार्गदर्शन में किया जा रहा है। साथ ही आईआईटी इंदौर के गैर-शिक्षण स्टाफ सदस्यों प्रवीण कौशल, ललित जैन व नीरज कुमार सोनी ने कार्यक्रम के लिए सहायक स्टाफ के रूप में काम किया। ये सत्र प्रत्येक बुधवार शाम 4 से 5 बजे तक दिए जाते हैं। प्रोफेसर नीलेश कुमार जैन, निदेशक (कार्यवाहक) ने कहा कार्यक्रम की बढ़ती दर्शकों की संख्या स्टूडेंट्स व फैकल्टी के बीच साइंस के प्रति रुचि दिखाती है।